

आईआईटी ने गुरुवार को मनाया 13वां स्थापना दिवस, कर्मचारी हुए पुरस्कृत रियायती मूल्य पर दवा और सर्जरी की सुविधा देगा आईआईटी इंदौर, नए कोर्स भी शुरू होंगे

सिटी रिपोर्टर . इंदौर

आईआईटी इंदौर में 17 फरवरी को 13वां स्थापना दिवस मनाया गया। कार्यक्रम की शुरुआत प्रधानमंत्री जन औषधि केंद्र के उद्घाटन के साथ हुई। आम लोगों के लाभ के लिए ऐसा केंद्र खोलने वाला यह पहला आईआईटी है। यह संस्थान रियायती मूल्य पर दवा और शल्य चिकित्सा प्रदान करेगा। बता दें कि प्रधानमंत्री जनऔषधि केंद्र महिला उद्यमी द्वारा चलाया जाएगा।

कार्यक्रम के मुख्य अतिथि आरआरकेट के निदेशक शंकर वी. नाखे ने कहा कि आरआरकेट पहले दिन से ही आईआईटी इंदौर से जुड़ा हुआ है। हम बायोफोटोनिक्स और लेजर एडिटिक्स निर्माण में आईआईटी के साथ सहयोग कर रहे हैं। बोर्ड



ऑफ गवर्नर्स के चेयरमैन प्रो. दीपक बी फाटक ने कहा कि मैंने आईआईटी बॉम्बे और कई अन्य संस्थानों का विकास देखा है और मुझे यह कहना होगा कि इंदौर में पिछले 12 वर्षों में बहुत अच्छा प्रदर्शन हुआ है। यह संस्थान दूसरी पीढ़ी के कई आईआईटी और यहां तक कि कुछ शीर्ष संस्थानों को पछाड़ते हुए राष्ट्रीय स्तर पर शीर्ष 15 रैंक में बना हुआ है। निदेशक

प्रो. सुहास बताया कि हमने अपने शिक्षण और अनुसंधान गतिविधियों के विस्तार और उन्हें उद्योगों और समाज के लिए अधिक प्रासंगिक बनाने के लिए प्रमुख योजनाएं बनाई हैं। कुछ नए यूजी के साथ पीजी शैक्षणिक कार्यक्रमों की योजना भी बना रहे हैं। स्थापना दिवस के इस कार्यक्रम में गैर-शिक्षण कर्मचारियों को पुरस्कार प्रदान किए गए।